



SKEMA 'NGĦINU FINANZJARJAMENT LIS-SOĊJETAJIET TAL-BANDA'

Linji Gwida

2020

KONTENUT

1. Introduzzjoni	3
2. Għan	3
3. Il-Proġett fil-Qosor	3
4. Regolamenti tal-Iskema	4
5. Kriterji li fuqhom jiġu magħzula l-Proposti	5
6. Iffinanzjar tal-Inizjattivi	6
7. Obbligi tal-Parteċipanti Msieħba	7
8. <i>Timeline</i> tal-Proġett	8
9. Kuntatti	8

1. INTRODUZZJONI

Il-Kunsill Malti għall-Arti dejjem għaraf l-importanza li għandhom is-soċjetajiet tal-banda fi ħdan l-Għaqda Każini tal-Banda, mhux biss fit-tkattir tal-kultura mużikali imma ukoll fil-ħarsien u t-tiżiħ tat-tradizzjonijiet kulturali f'pajjiżna. Dan kollu jsir primarjament fuq bażi volontarja u għalhekk sabiex isaħħaħ il-ħidma kontinwa ta' dawn is-Soċjetajiet, qiegħed għat-tielet sena konsekuttiva jniedi l-iskema bl-isem "NGHINU FINANZJARJAMENT LIS-SOĊJETAJIET TAL-BANDA".

Bħala parti mill-Programm ta' Kollaborazzjoni u Tiżiħ Implimentattiv din l-iskema qiegħda tiġi amministrata mill-Għaqda Każini tal-Banda bil-Kollaborazzjoni tal-Kunsill Malti għall-Arti fi ħdan l-istess Ministeru tal-Wirt Nazzjonali, Arti u Gvern Lokali.

2. GHAN

F'bosta bliet u rħula, kemm f'Malta kif ukoll f'Għawdex, is-soċjetajiet tal-Banda huma parti integrali mit-tessut soċjali u kulturali ta' pajjiżna. L-attività ta' dawn is-soċjetajiet bandistiċi ġewwa l-każini u mħażen tagħhom ma tieqaf qatt u barra li l-għan prinċipali tagħhom jibqa' dejjem it-tagħlim tal-mużika li dejjem jingħata kwazi kullimkien mingħajr ħlas lil ħafna tfal u żgħażaġh, hemm ukoll is-sengħa u l-arti tal-armar kemm dak antik u anke dak li sar f'dawn l-aħħar snin li prinċipalment jintuża fil-ġranet tal-festi jew f'xi okkażjoni tal-komunità. Huwa fatt li dawn is-soċjetajiet huma kontinwament impenjati b'attivitajiet oħra ta' natura kulturali u anke tradizzjonali bħal kunċerti mużikali, tisbiħ fil-każini tagħhom, wirjiet fi żminijiet differenti tas-sena. Dawn l-attivitajiet ma humiex biss marbutin mal-festi kattoliċi, imma wkoll ma' oħrajn bħal produzzjonijiet mużikali oriġinali, restawr ta' armar eżistenti, pubblikazzjoni tal-annwali tagħhom li kollha huma xhieda ta' kemm huma importanti s-soċjetajiet tal-banda ġewwa pajjiżna. Madanakollu, il-qofol tal-attività tagħhom jibqgħu l-festi tagħna li fihom infushom huma xhieda ħajja tal-kultura ta' pajjiżna. Id-daqq tal-marċi mill-baned tradizzjonali, l-armar hekk sabiħ u l-piroteknika u anke s-sens ta' komunità fil-festi tagħna huma xhieda ħajja ta' impenn kontinwu tas-soċjetajiet tal-banda. Is-soċjetajiet tal-Banda, huma reġistrati mal-Uffiċċju tal-Kummissarju tal-Volontarjat, u jagħmlu dan għar-raġunijiet ta' trasparenza u governanza korretta u l-maġġor parti tagħhom, barra li għandhom ukoll binjiet ferm sbieħ li wħud minnhom huma antiki u li fihom jinsab ukoll patrimonju vast magħmul minn ħafna oġġetti ta' valur storiku fosthom, mobbli, mużika, strumentatura, armar u ħafna affarijiet oħra.

L-għan ewlieni wara din l-iskema hi li għal darb'oħra u wara s-suċċess fiż-żewġ skemi preċedenti terġa' tiġi mnedija din l-iskema finanzjarja li tagħti spazju lis-Soċjetajiet tal-Banda rispettivi, joħorġu b'inizjattivi u proposti li bihom jagħmlu:

- a. Restawr tal-oġġetti/opri li għandhom bħal pitturi, arkviji mużikali, pjancieri, strumenti antiki, standardi, armar, eċċ.
- b. Tiżiħ, tisbiħ u restawr tal-infrastruttura eżistenti li permezz tagħha jistgħu jagħmlu l-ambjenti tat-tagħlim u eżekuzzjoni mużikali aktar professjonali jew/u sabiex iwettqu l-ħidma tagħhom b'mod aktar effikaci u aċċessibbli u dan skont il-liġijiet tal-pajjiż.
- c. Jgħinu lis-surmastijiet, l-assistenti surmastijiet u għalliema tagħhom biex jattendu fi programmi ta' tagħlim u taħriġ mużikali immirati proprju għalihom ġewwa istituzzjonijiet edukattivi ta' livell terzjarju Maltin u liema programmi ta' studju u tagħlim ikunu organizzati

- f'kollaborazzjoni mal-Għaqda Każini tal-Banda. Dawn il-programmi ta' tagħlim għandhom iservu bħala rikonoxximent akkademiku nazzjonali.
- d. Xiri ta' strumentatura bandistika, l-aktar dik li ma tantx għadha tintuża jew/u ntilfet kompletament u li għandha importanza fit-titjib fl-eżekuzzjoni Mużikali.
 - e. Restawr ta' armar eżistenti, b'mod partikolari dak l-armar li huwa antik u għandu bżonn li jiġi restawrat.
 - f. Restawr tal-binja tal-Każin tal-Banda, kemm fuq ġewwa kif ukoll fuq barra.
 - g. Tishih ta' kollaborazzjoni bejn is-Socjetajiet tal-Banda f'dak li għandu x'jaqsam mal-bandisti tagħhom.
 - h. Isaħħu s-sistemi amministrattivi interni tagħhom relatati mal-banda u l-bandisti tagħhom u għandhom ikunu kumplimentari ma' dawk tal-Għaqda Każini tal-Banda.
 - i. Jimplimentaw proġetti innovattivi li permezz tagħhom jespandu l-attività mużikali tagħhom, kemm Malta kif ukoll barra minn Malta, liema attività trid tkun waħda sostenibbli u mhux skambju.
 - j. Proġetti sabiex każini jkunu aktar modernizzati fit-teknoloġija u l-komunikazzjoni wkoll biex ikollhom set-ups aktar moderni għall-benefiċċju tal-membri tagħhom, kif ukoll sabiex l-għalliema jkollhom taħriġ neċessarju sabiex bħala każini jkunu jistgħu jaħdmu adhoc ma' requirements tal-education fejn jidhol tagħlim (extra curriculum).
 - k. Twettiq ta' proġett jew programmi Soċjo-kulturali jew musiko-letterarju.
 - l. Proġetti oħra innovattivi li jkunu relatati ma' din l-iskema.

3. IL-PROĠETT FIL-QOSOR: MIT-TNEDIJA SAT-TMIEM

Is-Socjetajiet tal-Banda interessati li jipparteċipaw iridu jagħmlu proposta billi jimlew formola li tinstab fil-websajt ta' vofunding.org.mt u tal-Kunsill Malti għall-Arti u jissottomettuha skont il-kriterji tal-iskema sad-data stipulata. Waqt dan il-proċess, is-Socjetajiet tal-Banda jistgħu wkoll jattendu għal laqgħa/t ta' informazzjoni organizzati mill-Għaqda Każini tal-Banda b'kollaborazzjoni mal-Kunsill Malti għall-Arti.

Wara li l-Għaqda Każini tal-Banda tirċievi l-proposti mibgħuta mis-Socjetajiet tal-Banda, jitwaqqaf Bord ta' Għażla u monitoraġġ kompost minn rappreżentant tal-Għaqda, persuni tekniċi indipendenti u rappreżentant tal-Kunsill Malti għall-Arti sabiex jintgħażlu l-proġetti skont il-kriterji stipulati u jhabbar il-proġetti magħżula li jiġu mogħtija l-fondi għall-proġett. Il-Bord jista' jagħzel li ma jagħtix il-fondi kollha. Id-deċiżjoni tal-Bord tal-Għażla tkun waħda finali. Madanakollu, dawk li ma jkunux hađu jistgħu jitolbu r-raġunijiet li fuqhom wassal il-Bord tal-Għażla biex ma japprovax il-proġett partikolari.

4. REGOLAMENTI TAL-ISKEMA

Eligibilità:

- Dawk is-Socjetajiet tal-Banda kollha ta' Malta u Għawdex li huma membri attivi u regolari skont l-istatut tal-Għaqda Każini tal-Banda u li huma reġistrati bħala Organizzazzjoni Volontarja mal-Kummissarju tal-Volontarjat kif ukoll ikunu konformi (compliant) mal-Liġi tal-Organizzazzjoni Volontarji sad-data tal-għeluq tal-applikazzjonijiet;
- Is-Socjetajiet tal-Banda membri fi ħdan l-Għaqda Każini tal-Banda jridu jkunu wkoll konformi mar-regolamenti godda li ġew introdotti mill-Għaqda matul is-sena 2020 u dan sad-data tal-għeluq tal-proġett li jkun ġie propost u approvat.

Il-Proposta:

- Il-proposta tal-inizjattiva flimkien ma' tliet (3) kwotazzjonijiet, fejn applikabbli, għandhom jidhru fuq il-portal vofunding.org.mt sa mhux aktar tard mill-**Gimgha, l-31 ta' Lulju 2020** sa nofsinhar (12.00pm.). Applikazzjonijiet wara dak il-ħin ma jiġux aċċettati mis-sistema elettronika.
- L-inizjattiva proposta ma tistax tħalli qligħ.

Żmien ta' implimentazzjoni:

- L-inizjattivi magħżula jintemmu sa żmien sena mill-iffirmar tal-Kuntratt ta' għotja. Madanakollu, f'każijiet eċċezzjonali biss tista' tintalab estensjoni taż-żmien li tista' ma tiġix milqugħa.

5. KRITERJI U KUNDIZZJONIJIET LI FUQHOM SE JIĠU MAGHŻULA L-PROPOSTI

Kriterji

- Proposti konkreti, sostennibbli u realistiċi li jirriflettu b'mod dirett l-għanijiet u l-implimentazzjoni ta' dan il-proġett.
- Proposti miktuba b'mod ċar, loġiku u realizzabbli.
- L-innovazzjoni, il-professjonalità u l-kreattività tal-inizjattiva fl-idea tal-proġett, fit-tagħlim u fl-implimentazzjoni tiegħu.

- Pjan realistiku u ċar ta' kif se titwettaq l-inizjattiva mingħajr repetizzjonijiet u similaritajiet ta' xi inizjattivi passati.
- Is-sostenibilità, il-kontinwazzjoni u l-benefiċċju li l-inizjattiva tħalli anke wara li jintemm il-perjodu ta' din l-iskema, u fil-każ ta' dawk is-Socjetajiet tal-banda li diġà bbenefikaw taht skemi oħra minn xi aġenzija jew entità governattiva oħra jew mill-istess skema, kif dan il-proġett jikkumplimenta direttament il-proġetti kollha preċedenti li bbenefikaw.
- Baġit realistiku li juri li n-nefqa tirrifletti l-proġett sħiħ.
- Ma jkunx simili għal xi proġetti oħra taht xi skema oħra amministrata minn xi aġenzija jew entità governattiva jew li jkunu amministrati jew imwettqa mill-Għaqda Każini tal-Banda.
- Ikunu attivi skont l-Istatut tal-Għaqda Każini tal-Banda u għandhom strutturi interni mwaqqfa u joperaw b'mod prattiku u realistiku fl-amministrazzjoni tal-banda tagħhom.
- Preferenza tingħata lil dawk is-Socjetajiet tal-Banda li ma jkunux ingħataw fondi fis-sejha preċedenti, li jkunu wettqu l-proġetti preċedenti jekk ikunu ngħataw il-fondi fil-ħin, bil-baġit propost u ffinalizzaw ir-rapport finali skont iż-żmien stipulat u li l-proġett jilhaq il-kriterji u l-approvazzjoni tal-Bord tal-Għażla. Dawk s-Socjetajiet li għad għandhom proġetti taht din l-iskema li jkunu għadhom mhux konklużi jew għadhom ma pprezentawx ir-rapporti tagħhom għall-proġetti preċedenti jistgħu ma jgħux kunsidrati biex jieħdu fondi taht din l-iskema l-għdida.

Kundizzjonijiet

- Proposti li jkunu jittrattaw biss infiq kapitali fuq strutturi ġodda jridu jinkludu wkoll baġit dettaljat u realistiku tal-infiq li għandu x'jaqsam mal-ħidma bandistika jew/u restawr ta' oġġetti antiki, fosthom anke armar li huwa proprjetà ta' dik is-socjetà tal-banda.
- Socjetajiet tal-banda li diġà bbenefikaw f'sejhiet preċedenti minn xi entità jew aġenzija governattiva huma mitluba jgħidu b'mod dettaljat x'għamlu u x'riżultati kisbu b'dawn is-sejhiet u jkun hemm dikjarazzjoni ċara jekk huma direttament relatati ma' dak li huwa indikat fl-applikazzjoni tagħhom.
- L-Għaqda Każini tal-Banda, b'koordinazzjoni mal-Kunsill Malti għall-Arti għandhom id-dritt jagħmlu zjarat ta' monitoraġġ fejn fihom issir evalwazzjoni tal-inizjattivi magħżula.
- F'każ li l-infiq ma jkunx direttament relatat mal-proposta approvata, jew/u ma jkunx konformi ma' dak mistenni mill-Bord tal-Għażla, l-istess Bord jista' jirrifjuta li jhallas l-ammont dovut.
- Tieħu sehem f'kull inizjattiva li l-Għaqda Każini tal-Banda u l-Kunsill Malti għall-Arti jorganizzaw, kemm jekk relatata ma' din l-iskema kif ukoll fuq bażi nazzjonali.

- Dawk is-Socjetajiet tal-Banda li jkunu għadhom għaddejnin bil-proġetti minn sejhiet preċedenti jingħataw l-ewwel pagament tal-iskema 2020 meta jitlestu u jipprezentaw ir-rapport finali tal-iskema preċedenti.
- Ma jiġux aċċettati proposti magħmula konguntivament minn aktar minn żewġ Soċjetajiet tal-Banda flimkien. Huwa meħtieġ li ż-żewġ soċjetajiet iridu jkunu reġistrati bħala Organizazzjoni Volontarja mal-Kummissarju tal-Volontarjat kif ukoll ikunu konformi (compliant) mal-Liġi tal-Organizzazzjoni Volontarji sad-data tal-għeluq tal-applikazzjonijiet u jkunu kollha membri attivi u konformi mar-regolamenti ġodda li ġew introdotti u approvati mill-Għaqda Każini tal-Banda fi Frar tas-sena 2019 skont l-istatut tal-istess Għaqda.

6. IFFINANZJAR TAL-INIZJATTIVA

Din l-iskema ser ikollha allokati fond ta' minimu ta' mija u hamsin elf Ewro (€150,000)

L-inizjattiva tista' taqa' taht waħda minn dawn iż-żewġ kategoriji:

Kategorija A: Inizjattiva li tiswa sa massimu ta' €7,500.00

- L-iskema tiffinanzja 90% tal-ispiza totali tal-proġett jew sa massimu ta' €6,750, liema wieħed ikun applikabbli. L-iskema tipprovdi li l-ewwel 60% tal-ispiza totali jingħataw mal-iffirmar tal-ftehim taht l-iskema u 30% jingħataw biss meta jiġu pprezentati l-irċevuti oriġinali u fiskali tal-ispejjeż kollha indikati fil-proposta. L-10% li jibqgħu jridu jiġu ffinanzjati mis-Socjetajiet tal-Banda rispettivi.

Kategorija B: Inizjattiva li tiswa sa massimu ta' €12,000.00

- Jekk l-inizjattiva tiswa minn għaxart elf ewro (€10,000) sa massimu ta' ttax-il elf (€12,000.00), l-iskema tiffinanzja 90% tal-ispiza (sa massimu ta' €10,800) li 60% minnhom jingħataw mal-iffirmar tal-ftehim taht l-iskema u 30% jingħataw biss meta jiġu pprezentati l-irċevuti oriġinali u fiskali tal-ispejjeż kollha indikati fil-proposta. L-10% li jibqgħu jridu jiġu ffinanzjati mis-Socjetajiet tal-Banda rispettiva.

L-Għaqda Każini tal-Banda u l-Kunsill Malti tal-Kultura ma jeskludux lil Soċjetajiet tal-Banda li jipprezentaw proposti li jiswew aktar minn €12,000.

Madankollu, is-sussidju massimu li jingħata huwa dak indikat skont l-iskema li taħtha tkun saret l-applikazzjoni. Is-sussidju jingħata biss meta jiġu pprezentati l-irċevuti oriġinali u fiskali tal-ispejjeż kollha indikati fil-proposta.

7. OBBLIGI TAL-PARTEĊIPANTI MSIEHBA

L-Għaqda Każini tal-Banda u l-Kunsill Malti għall Arti:

- Jamministraw flimkien il-fondi u l-iskema;
- Jippromwovu u jagħtu l-assistenza neċessarja lis-Soċjetajiet tal-Banda;
- Jimmonitorjaw il-proġetti approvati u l-ispiza tagħhom;
- Jaħtru Bord ta' Għażla u Monitoraġġ li jkun jinkludi mhux anqas minn membru maħtur mill-Għaqda tal-Każini tal-Baned u mill-Kunsill Malti għall-Arti kif ukoll persuna jew persuni tekniċi li jinhatru bi qbil bejn iż-żewġ partijiet sabiex jevalwaw il-proposti għall-inizjattivi mis-Soċjetajiet tal-Banda rispettivi u jikklassifikawhom f'ordni ta' preferenza u jagħmlu l-verifiki u l-monitoraġġ kollu neċessarju;
- Matul il-perjodu kollu tal-proġett tas-sena 2017, uffiċjali miż-żewġ Entitajiet bl-għajjuna ta' nies professjonali u tekniċi jagħmlu żjarat ta' monitoraġġ skont il-bżonn, fejn fihom issir evalwazzjoni tal-inizjattivi magħżula u l-verifiki kollha meħtieġa dwar l-ispiza u s-sostenibilità tal-proġetti magħżula;
- Jippromwovu s-suċċess li jinkiseb minn dawn il-proġetti permezz ta' viżwalizzazzjoni ċara u estensiva li turi l-finanzjament minn fejn gie mogħti.

Soċjetajiet tal-Banda bi proposti magħżula

- Iridu jkunu reġistrati u konformi (compliant) mal-Uffiċċju tal-Kummissarju tal-Għaqdiet Volontarji fid-data tal-għeluq tal-applikazzjoni u matul il-perjodu kollu tal-proġett;
- Ikunu attivi u regolari fl-Għaqda tal-Każini tal-Banda skont l-istatut tal-istess Għaqda;
- Ikunu konformi mar-regolamenti godda li ġew introdotti mill-Għaqda fi Frar tas-sena 2019 u dan sad-data tal-għeluq tal-proġett li jkun gie propost u approvat;
- Iwettqu l-inizjattiva kollha skont id-dati stipulati;
- Jipprovdu kull informazzjoni relatata mal-inizjattiva lill-Entitajiet Konċernati meta mitluba;
- F'dawk il-każijiet fejn l-inizjattiva tkun ta' xiri ta' strumentatura bandistika b'enfasi tkun fuq dik l-istrumentatura li ma tantx għadha tintuża u għandha importanza fit-titjib fl-eżekuzzjoni Mużikali, trid issir reġistrazzjoni formali tal-musiċisti li għalihom ser tinxtara l-istrumentatura u tagħlim mal-Għaqda Każini tal-Banda u din ir-reġistrazzjoni tibqa' fis-seħħ għall-perjodu kollu ta' tliet (3) snin li matulhom irid ikun hemm viżibilità tal-proġett;
- Ihejju rapport finali dettaljat skont il-kriterji stabbiliti mill-Kunsill Malti għall-Arti u rendikont finanzjarju dettaljat flimkien mal-irċevuti fiskali originali tal-inizjattiva kollha sabiex jingħataw ir-rifużjoni tal-ispejjeż konnessi. Mingħajrhom it-tnejn ma jsir ebda hlas u rifużjoni tal-ispejjeż li jkunu saru u jistgħu jintalbu l-fondi diġà mogħtija lura. Dan ir-rapport irid ikun gie pprezentat sa mhux aktar tard minn xahrejn mid-data tal-għeluq tal-proġett kif propost. Fin-nuqqas li dan isir, jista' ma jsirx il-hlas tal-aħħar bilanc dovut;

- Kull tip ta' materjal li joħroġ b'konnessjoni ma' dan il-proġett mis-Socjetajiet tal-Banda, irid jinkludi wkoll il-logo tal-Għaqda Każini tal-Banda u l-Kunsill Malti għall Arti għall-perjodu kontinwu ta' tliet (3) snin;
- Jallokaw paġna lill-inizjattiva fil-pubblikazzjoni tal-każin li toħroġ annwalment jew minn żmien għall-ieħor, jekk il-każin għandu rivista;
- Jieħdu sehem f'kull inizjattiva li tista' tiġi organizzata, kemm jekk relatata ma' din l-Iskema kif ukoll f'inizjattivi oħra fuq bażi nazzjonali li jiġu mistiedna jipparteċipaw fihom b'numru ta' mużiċisti mill-Għaqda Każini tal-Banda jew anke flimkien ma' entitajiet oħra;
- Jiffirmaw kuntratt relattiv għal dan il-proġett mal-Għaqda Każini tal-Banda u l-Kunsill Malti Għall-Arti.

TIME LINE TAL-PROĠETT

Tnedija tal-Iskema u jibda ż-żmien li matulu jintlaqgħu l-applikazzjonijiet	20 ta' Ġunju 2020
Data ta' għeluq taż-żmien fejn jintlaqgħu l-proposti	31 ta' Lulju 2020
Jitwaqqaf Kumitat tal-Għażla	31 ta' Lulju 2020
Jithabbu l-inizjattivi magħzula	30 ta' Settembru 2020
Jiġi ffirmat il-kuntratt finanzjarju	Settembru 2020
Jintlaqgħu r-rapporti finali tal-proġetti li jinkludu r-rapport finanzjarju.	30 ta' Settembru 2021

DETTALJI TAL-PERSUNA BĦALA PUNT TA' KUNTATT:-

GĦAQDA KAŻINI TAL-BANDA:

J.C. Azzopardi – Segretarju
 E: secretary@maltaband.org jew ghkb48@yahoo.co.uk
 Numru Ċellulari: 99830029

Rendell Micallef – Amministratur fl-Għaqda
 E: rendell.micallef@maltaband.org
 Numru ċellulari - 79206362

KUNSILL MALTI GĦALL-ARTI

Eric Fenech Sevasta – Amministratur
 E: eric.fenech@artscouncilmalta.org

